

እናንተ በእስራኤል ስም የተጠራችሁ ከይሁዳም ውኆች የወጣችሁ፤ በእግዚአብሔር ስም የምትምሉ፤ በእውነት ሳይሆን በጽድቅም ሳይሆን የእስራኤልን አምላክ የምትጠሩ፤

2 ፤ በቅድስት ከተማ ስም የተጠራችሁ፤ ስሙም የሠራዊት ጌታ እግዚአብሔር በሚባል በእስራኤል አምላክ የምትደገፉ፤ የያዕቆብ ቤት ሆይ፤ ይህን ስሙ።

3 ፤ የቀድሞውን ነገር ከጥንት ተናግረዋልሁ፤ ከኤፌም ወጥቶአል አሳይቼውማለሁ፤ ድንገት አድርጌዋለሁ ተፈጽሞማል።

4 ፤ አንተ እልከኛ፤ አንገትህም የብረት ጅማት፤ ግምባርህም ናስ እንደሆነ አውቄአለሁ፤

5 ፤ ስለዚህ፤ አንተ። ጣዖቴ ይህን አድርጎአል፤ የተቀረጸው ምስሌና ቀልጠ የተሠራው ምስሌ ይህን አዘዙኝ እንዳትል፤ አስቀድሜ ነግሬህ ነበር ሳይሆንም አሳይቼህ ነበር።

6 ፤ ሰምተሃል፤ ይህን ሁሉ ተመልከት፤ እናንተም የምትናገሩት አይደላችሁምን? የተሰወሩትን ያላወቅሃቸውንም አዲሶች ነገሮችን ከዚህ ጀምሮ አሳይቼሃለሁ።

7 ፤ እነርሱም አሁን እንጂ ከጥንት አልተፈጠሩም፤ አንተም ። እነሆ፤ አውቄአቸዋለሁ እንዳትል ከዛሬ በፊት አልሰማሃቸውም።

8 ፤ አልሰማህም፤ አላወቅህም፤ ጆሮህ ከጥንት አልተከፈተችም፤ አንተ ፈጽሞ ወንጀለኛ እንደ ሆንህ ከማኅፀንም ጀምረህ ተላላፊ ተብለህ እንደተጠራህ አውቄአለሁና።

9 ፤ ስለ ስሜ ቍጣዬን አዘገያለሁ፤ እንዳላጠፋህም ስለ ምስጋናዬ እታገሣለሁ።

10 ፤ እነሆ፤ አንጥሬሃለሁ ነገር ግን እንደ ብር አይደለም፤ በመከራም እቶን ፈትኜሃለሁ።

11 ፤ ስለ እኔ፤ ስለ ራሴ አደርገዋለሁ ስሜ ተነቅፎአልና፤ ከብሬንም ለሌላ አልሰጥም።

12 ፤ ያዕቆብ ሆይ፤ የጠራሁህም እስራኤል ሆይ፤ ሰማኝ፤ እኔ ነኝ፤ እኔ ፊተኛው ነኝ እኔም ኋለኛው ነኝ።

13 ፤ እጄም ምድርን መሥርታለች ቀኜም ሰማያትን ዘርግታለች፤ በጠራኋቸው ጊዜ በአንድነት ይቆማሉ።

14 ፤ እናንተ ሁሉ፤ በአንድነት ተሰብስባችሁ ስሙ፤ ከእነርሱ ይህን የተናገረ ማን ነው? እግዚአብሔር የወደደው ፈቃዱን በባቢሎን ላይ ያደርጋል፤ ከንዱም በከለዳውያን ላይ ይሆናል።

15 ፤ እኔ ራሴ ተናግረዋለሁ፤ እኔ ጠርቼዋለሁ፤ አምጥቼዋለሁ፤ መንገዱም ትከናወንለታለች።

16 ፤ ወደ እኔ ቅረቡ ይህንም ስሙ፤ እኔ ከጥንት ጀምሮ በስውር አልተናገርሁም፤ ከሆነበት ዘመን ጀምሮ እኔ በዚያ ነበርሁ፤ አሁንም ጌታ እግዚአብሔርና መንፈሱ ልከውኛል።

17 ፤ ታዳጊህ፤ የእስራኤል ቅዱስ፤ እግዚአብሔር እንዲህ ይላል ። እኔ የሚረባህን ነገር የማስተምርህ በምትሄድባትም መንገድ የምመራህ አምላክህ እግዚአብሔር ነኝ።

18 ፤ ትእዛዜን ብትሰማ ኖሮ፤ ሰላምህ እንደ ወንዝ ጽድቅህም እንደ ባሕር ሞገድ በሆነ ነበር፤

19 ፤ ዘርህም እንደ አሸዋ የሆድህም ትውልድ እንደ ምድር ትቢያ በሆነ ነበር፤ ስሙም ከፊቴ ባልጠፋና ባልፈረሰ ነበር።

20 ፤ ከባቢሎን ውጡ ከከለዳውያንም ከብልሉ፤ በእልልታ ድምፅ ተናገሩ ይህንም ንገሩ እስከ ምድርም ዳርቻ ድረስ አውሩና። እግዚአብሔር ባሪያውን ያዕቆብን ታድጎታል በሉ።

21 ፤ በምድረ በዳ በኩል በመራቸው ጊዜ አልተጠሙም፤ ውኃንም ከዓለቱ ውስጥ አፈለቀላቸው፤ ዓለቱንም ሰነጠቀ ውኃውም ፈሰሰ።

22 ፤ ለክፉዎች ሰላም የላቸውም ይላል እግዚአብሔር።